

# වනජී-කවි




ආනති සුරියආරච්චි

INNER COVER

# වනජී-කවී



කතා වතු  
පරිගණක අක්ෂර සහ වර්ණ සංයෝජනය  
**ජානකී සුරියආරච්චි**



**ටිකිරි ප්‍රකාශකයෝ**

1490/8, හෝකන්දර පාර, පන්නිපිටිය.  
Tel: 2847438, E-mail: [janu@tikiri.com](mailto:janu@tikiri.com),  
Web: [www.tikiri.com](http://www.tikiri.com)

ප්‍රථම මුද්‍රණය - 2009

© ජනකී සුරියආරච්චි

ISBN: 978-955-1090-73-9

Book Ref: T/09/159

මුද්‍රණය  
තරංජි ප්‍රින්ට්ස්  
නො. 506, හයිලෙවල් පාර,  
නාවින්න, මහරගම. Tel: 2804773

**ස්තූතිය !**

මගේ පොත්වල අඩු පාඩු නොබැලුවද නිතරම මා ළඟ තිඳිමින් මගේ සියලු දුක සැප බලන මගේ ආදර අම්මාටත්, මා ඉල්ලූ, හැකි සියලු දේ මට ලබාදුන් මගේ ආදර තාත්තාටත්, “හරිම කරදරේ” කියමින් චුවද, මට නිරතුරුවම උදව් කරන (මගේ එකම පොතක්වත් කියවා නැති) මගේ ආදර මල්ලිටත්, මට අකුරු කියාදී මඟ පෙන්වූ මගේ ආදර ආච්චිටත්, මට සෙවනැල්ලක් මෙන් සිටින මගේ ආදර ලොකු අම්මාටත්, මගේ කතන්දර කියවා අඩු පාඩු පෙන්වාදෙන මගේ ආදර මිතුරු මිතුරියන්ටත්, භාෂාවේ මා නොදත් දේ මට හොඳින් කියාදුන් මහාචාර්ය ජේ. ඩී. දිසානායක මහතාට හා මහාචාර්ය කුසුමා කරණාරත්න මහත්මියටත්, කලට වේලාවට මුද්‍රණ කටයුතු නිමකර දුන් පාලිත පෙරේරා මහතාටත්, වචනයකින් හෝ මා දිරිමත් කළ සියලුම දෙනාටත් මාගේ හෘදයාංගම ස්තූතිය !

**ජනකී සුරියආරච්චි**

1490/8, හෝකන්දර පාර,  
පන්නිපිටිය.  
Tel: 2847438  
01-11-2009



# වන්ද-නම්

...සපුමල්යාය අපේ ගම. සපුමල් ඔය ගලා බහින්නෙ අපේ ගම මැද්දෙන්. අපේ වත්ත කෙළවර වෙන්නෙ ඔයේ දකුණු ඉවුරෙන්. නිසංසලේ හෙමින් හෙමින් ගලා බහිනකොට සපුමල් ඔය අතිංසකයි කියලා මට හිතෙනවා. ඒත් ඉඳ හිට පිටාර ගලනකොට නම් මට හිතෙන්නෙ ඔය හරි නපුරැයි කියලයි. අපේ ගෙවල් කුඹුරු ඔක්කොම යට කරගෙන, වගාවල් ඔක්කොම පාව කරගෙන, ගම සෝදාගෙන, ඔය දුවනවා.

වත්ත පිටිපස්සෙ ඔය අද්දර තියෙන ගල් තලාවට මම ගොඩක් ආසයි. ඉස්කෝලෙ ගිනින් ආවම තම්ලිනියි මමයි සෙල්ලම් කරන්න යන්නෙ මේ ගල් තලාවට. තම්ලිනි කියන්නෙ මගේ හොඳම යාළුවා. හොඳම කිව්වට දවසට සැරයක් දෙකක්වත් තරහ නම් වෙනවා තමයි. ඒත් ඒ තරහ ටික වෙලාවයි. එයා හරි මං හරි ආයෙත් යාළු වෙනවා. ඊට පස්සෙ තරහා වුණේ ඇයි කියලාවත් මතක නෑ.

මට මතකයි එයාලා සපුමල්යායෙ පදිංචියට ආ දවස. හරියටම අපේ අල්ලපු ගෙදරට. ලොරියෙ බඩු බාන හැටි මම කම්බි වැටේ එල්ලිලා බලාගෙන හිටියා. කවුද දන්නෙ නෑ අලුතෙන් එන කට්ටිය! කවුරු වුණත් කමක් නෑ, අපේ අයියට වඩා හොඳ කෙනෙක් නම් ඒ ඇති.

අක්ක කෙනෙක් හරි නංගි කෙනෙක් හරි නම් වැඩිය හොඳයි.

අයියලා වගේ ටොකු අනින්නෙ, රණ්ඩු වෙන්නෙ නෑ නෙ.

ඒ වුණාට අපේ පන්තියෙ එරන්ද නම් කියන්නෙ අක්කලා නම් එපාමයි කියලයි.


එයාට ඉතින් අක්කලා නංගිලා හතර දෙනෙක්මනෙ.

හරි කරදරේලු. මුරකාරයා වගේ තනියට එහෙ මෙහෙ යන්න වෙනවලු.

කියන කියන සැරේට කඩේ දුවන්න ඕනෙලු. ඒ මදිවට රණ්ඩු කෙකිලු.

අනේ මන්ද කවුරු හොඳද කියලා.

කවුරු හරි කමක් නෑ, බලමුකො !



ඔන්න එතකොටම ලොරියෙන් බැස්සා  
 සාරියක් ඇඳගත්තු මහන අම්මා කෙනෙක්.  
 නළලෙ ලොකු රතු මොට්ටුවක් තියලා,  
 කොණ්ඩෙ මල් ගහලා. කවුද මේ?  
 ඊළඟට බැස්සා පුංචි ගැනු ලමයෙක්.  
 එයන් රතු මොට්ටුවක් තියලා,  
 කොණ්ඩෙ මල් ගහලා,  
 අන් දෙකේම වළලු පුරවලා.  
 “සිලිං - බිලිං” ආ--! කකුලෙ ගෙජිපිත් දාලා.  
 මේ කවුද මේ? හරි අමුතුයි.  
 මට හිනා ඇවිත් කට තද කරගෙන  
 පිටිපස්ස හැරුණා.



ආ! මෙන්න, අම්මාත් ජනේලයෙන් බලාගෙන ඉන්නවා.  
 අම්මටත් හිනාද දන්නෙ නෑ. ඒත් අම්මගේ මුණ නම්  
 හිනාවක් පෙනෙන්නවත් නෑ. මුණ ඇඹුල් වෙලා වගේ.  
 මම ඉක්මනට ගේ ඇතුළට දිව්වා.  
 අම්මාගෙන් අහන්න ඕනෙ විස්තරේ.  
 “අම්මා අම්මා ඒ කවුද?” මම ඇහුවා.  
 .....උත්තරයක් නෑ.

තාත්තා අම්මට මොනවදෝ කියනවා. “ඔයා එව්වර හිතට ගන්න එපා. ඒ අලුත්  
 ජලාගය හදන්න ආපු ඉංජිනේරුවෙක්. යාපනෙන් මෙහාට මාරු කරලා. ඒගොල්ලො  
 අහිංසක දෙමළ මිනිස්සු.” තාත්තා එහෙම කිවෙ අම්මට.  
 “දෙ-ම-ළ!!” මට ඉබේටම කියවුණා.

මම ඊට කලින් කවදාවත් දෙමළ ජාතියෙ කෙනෙක් දැකලා තිබුණෙ නෑ.  
 අපේ ගමේ දෙමළ කවුරුවත් හිටියෙත් නෑ. මම හිතාගෙන හිටියෙ නම්, දෙමළ  
 අය හැමෝගෙම අතේ තුවක්කුයි බඩේ බෝම්බයි තියෙනවා කියලයි. ඇත්තමයි,  
 මට හිතුණෙ එහෙමයි. ඇයි හැම තිස්සෙම මට ඇහිල තියෙන්නෙ ඒ වගේ  
 දේවල්නෙ. ලොරියෙන් බෝම්බද දන්නෙ නෑ. ගිහින් බලන්න ඕනෙ. මම ආයෙත්  
 වැට ලඟට දුවන්න හැදුවා, තව විස්තර ටිකක් බලාගන්න.

“කොහෙද දුවන්නෙ? යන්නෙ එහෙම නෑ ඒ පැත්තට. තේරුණාද?”  
 අම්මා මගේ වැලමිටෙන් අල්ලාගත්තා, හයියෙන්. අම්මගේ මුණ අමුතුයි.  
 ඒ දුකක්ද, කේන්තියක්ද, නැත්නම් ඒ දෙකමද මන්දා. ඇස්වලත් කඳුව.  
 “ඔය ඉතින් ! ඔය දරුවට යන්න අරින්න. ඔයාට නම් කිව්වට වැඩක් නෑ. එක  
 දෙයක් නිසා හැමෝම ගැන ඔහොම වැරදියට හිතන්න එපා.”  
 තාත්තා ආයෙත් කීවා.

මට නම් කිසිම දෙයක් තේරුණේ නෑ. මට ඕනෙ වුණේ එහා ගෙදරට ආ පුංචි යාළුවා කවුද කියලා බලාගන්න විතරයි. පාඩවේ ඉඳලා ඉඳලා මට ඇති වෙලා. අයිසා ඉස්කෝලෙ නිවාඩුවට ගෙදර එනකල් මම හැමදාම ඉන්නෙ තට්ට තනියම. සපුමල් ඔයේ ගල් දෙබොක්කාවෙ ඉන්න මාලුන්ගෙන් ඇහුවා නම් කියයි මං කොච්චර පාඩවෙන්ද ඉන්නෙ කියලා.

පහුවදා උදේ නැගිටිට හැටියෙම මම ජනේලය ළඟට ගිහින් බැලුවා. ජනේලය ළඟ තියෙන සැපතිල්ලා ගනේ කොළ අස්සෙන් මට එහා ගෙදර ඉස්තෝප්පුව පෙනෙනවා. ලොරිය නම් ගිහිල්ලා. සමහර බඩු තවම මිදුලෙ. තව වුට්ටක් ඔළුව හරවලා බැලුවාම කැම කාමරය පෙනෙනවා. කුස්සියෙන් දුමකුත් නගිනවා. ඒ එක්කම අමුතු සුවඳක් එනවා. මී----- හොඳ රස කැමක් හදනවා වගේ. මම තවත් හොඳට වට පිට බැලුවා. කෝ එයා පෙනෙන්නවත් නෑ. තවම නිදිද දන්නෙ නෑ. අපෝ හට් කම්මැලියෙක්ද කොහෙද! මම ආපහු හැරෙන්න හැදුවා.

අහ් ! එතකොටයි දැක්කෙ  
 වැට අයිනෙ කවුදෝ මල් කඩනවා!  
 ඒ එයා තමයි! කොණ්ඩෙ මල් ගහලා,  
 නළලෙ මොට්ටු තියලා. ඒ විතරක් නෙමෙයි.  
 හොඳට බැලුවාමයි දැක්කෙ,  
 නහයෙ කරාඩුවකුත් දාලා. හට් අමුතයි.  
 මට එකපාරටම හිනා ගියා.  
 හොඳ වෙලාවට එයා මාව දැක්කෙ නෑ.  
 මම ඉක්මනට එතනින් දිව්වා කුස්සියට.  
 ලොකු සතුටකින් මගේ හිත පිරිලා වගේ.  
 අමුතු යාළුවෙක් තමයි මට  
 හම්බවෙන්න යන්නෙ.  
 අපේ පන්තියෙ කාටවත් නැතුව ඇති  
 මේ වගේ යාළුවෙක්.  
 “කෝ ඉතින්, තවම යාළි නෑනෙ.”  
 මගේ හිත මට ඇඳ කළා.  
 ආඩම්බරද දන්නෙත් නෑ.  
 ----බලමුකො.



මම ඉක්මනට දත් මැදලා මුණ සෝදලා කෑම කැවූවා. වෙනදා වගේ නෙමෙයි අද නම් ඉර හොඳට පායලා වගේ. වත්තම එළියයි. සියඹලා ගහේ වුණත් වෙනදාට වඩා කරල් හැඳිලා වගේ. ගැටපිවිච වැලේත් අපේ පැත්තෙ මල් ගොඩක් පිපිලා. මීට කලින් මම ඒක දැක්කෙ නැත්තෙ ඇයි දන්නෙ නෑ. වෙනදා මල් පිපුණාද කියලාවත් මට හරියට මතක නෑ.

මම මුණ සෝදගෙන හෙමින් හෙමින් මීදුලට බැස්සා. වැට ඇසිනෙ ලොකු ගහේ නමිනං හැඳිලාද දන්නෙ නෑ. ගිහින් බලන්න ඕනෙ. මට අද වැඩ ගොඩයි, වැට ඇසිනෙ. අත්තමිමා දැක්කා නම් අහයි, “මොකෝ පුතේ අද වැට ඇසිනෙ සෙල්ලම් කරන්නෙ, ඇයි ගල්පොත්තට යන්නෙ නැතෙයි?” කියලා.

ඔන්න එතකොටම “එයා” එළියට ආවා. නිකම් නෙමෙයි, මොකද්දෝ පිළිමෙකුත් අරගෙන. ටිකක් වදුරු හැඩයක් තමයි පෙනුණේ. ඒ පිළිමය අඹ ගහ යට කණුවක් උඩ තියලා මල් මාලයක් දැමීමා. මේ මොකද මේ? වදුරු පිළිමයකට මල් මාලා දමනවා ? අමුතු වැඩ තමයි එයාලා කරන්නෙ. ඊළඟට ගිහින් තව පිළිමයක් අරගෙන ආවා. ඒක නම් මම කොහේ හරි දැකලා තියෙන දෙව් කෙනෙක් වගේ. ඒකත් එතනම තියලා මල් මාලයක් දැමීමා. ඊට පස්සෙ ලොකු අක්කා කෙනෙක් තවත් පිළිම දෙක තුනක්ම අරගෙන ආවා.

එයාගෙ අක්කා වෙන්න ඇති. ඊළඟට දෙන්නා එක්ක දණ ගහගෙන ඇස් පියාගෙන වැන්දූවා.

මම නමිනං ගහේ අත්තකට වෙලා බලාගෙන හිටියා.

එයාලා අපි වගේ පන්සල් යන්නෙ නැතුව ඇති.

ඊට පස්සෙ අක්කා ගෙට ගියා.

මම ගහෙන් බහින්න අත්තිම

අත්තට කකුල තිබ්බා.


ඒත් අහක බලාගෙන බැස්ස නිසාදෝ,

නමිනං ගෙඩි හුරුගෙන මාව

“දොස්” ගාලා තණකොළ ගොඩට වැටුණා.

මට “එස්” කියවුණා. ඊදුණාට නෙමෙයි,

එයා මාව දැක්කා නම් කියලා.



හොඳ වෙලාවට දැක්කේ නෑ. ඒත් මොකද්ද සද්දේ කියලා එයා වට පිට බැලුවා. ඒත් ඒ වෙනකොට මම මොකුත් වුණේ නෑ වගේ නැගිටලත් ඉවරයි. මාව දැකලා එයා පුදුමයෙන් ගැස්සිලා වගේ බැලුවා. හිනා වෙමිඳෝ නොවෙමිඳෝ කියලා මට හිනා ගන්න බැරි වුණා. ඒත් ඊට කලින් එයා හිනා වුණා.

අනේ හරි හොඳ පාටයි. ඉතින් මමත් හිනා වුණා.  
 “උංගලුඩය පෙයර් එන්න?” එයා හිනා වෙලා ඇහුවා.

අපොයි, ඒ මොකද්ද කිව්වේ? එන්න !  
 මට “එන්න” කියලද දන්නෙ නෑ කිව්වේ?  
 “එන්න බෑ, අම්ම බනි.”

මම නමිනං ගෙඩියක් පොඩි කරමින් කිවා.



එයා නළල රැලි කරලා බැලුවා. මිහි ! මගේ උත්තරේ වැරදිද දන්නෙ නෑ. නැත්නම් එයා කී දේ මට තේරුණේ නැද්ද දන්නෙත් නෑ. මෙහෙම කොහොමද අපි යාළුවෝ වෙන්නෙ. කතා කරන්න බැරුවේ? කොහොම හරි එයා කී දේ මට තේරුණේ නෑ කියලා එයාට තේරුණා වගේ.

“එන්නුඩය පෙයර් තමිලිනි. තමි, තමි,” එයා එයාට අතක් තියලා පැහැදිලිව කිවා. ආ, “පෙයර්” කියන්නෙ “නම” වෙන්න ඇති.

“අ--අ- මගේ පෙයර් වන්දුල්. වන්දු, වන්දු. මමත් එයා කී විධියටම කිවා. තමි ඔළුව වනලා හිනා වුණා. මමත් හිනා වුණා. ඊළඟට මොනවද අහන්නෙ? මට අහන්න දෙයක් කල්පනා වුණෙත් නෑ. වයස කියෙද, මොන පන්තියෙද කියලත් අහන්න ඕනෙ. ඒත් කොහොමද? අහන හැටි දන්නෙ නෑනෙ. ඒත් එතකොටම “තමි---තමි--- නිංගල් එංගේ ඉරුක්කිරිකල්. ආ--?” ගේ ඇතුළෙන් කෑ ගැහුවා. “නාන් පෝයි වරකිරේන්.” කියලා තමි ගේ දිහාට දිව්වා. ඒ කිව්වේ ගිහින් එන්නම් කියලද, අම්ම අඩගහනව කියලද දන්නෙ නෑ.

ඊට පස්සේ පහුවදා උදේත් මම නැගිටිට හැටියේම ජනේලය ළඟට ගියා. එයා උදේට මල් කඩන්න වැට ළඟට එනවනෙ.... කිව්වත් වගේ එයා මල් කඩනවා. ඊයේ ආව සුවඳ අදත් කුස්සිය පැත්තෙන් එනවා. ඉවසන්න බෑ. මගේ කටට කෙළ ඉනුවා. මොනවා හරි බදිනවා වගේ. මම ජනෙල් කණ්ඩියේ ගැලවුණු පුංචි හුණු පතුරක් අරගෙන මල් වැට උඩට විසි කළා. තමි ඔළුව උස්සලා බැලුවා.

“ආ---වන්දු ! ---- එප්පඩි ඉරුක්කිරිකල්?”  
 අයියෝ, ආයෙමත් දන්නෙ නැති එකක් ඇහුවානෙ. මම කට ඇද කරගෙන බලා හිටියා. මට තේරෙන්නෙ නෑ කියලා එයා දන්නවා ඇති.

එයා මොනවදෝ මතක් වුණා වගේ හිනා වෙව් ඉක්මනට කුස්සිය පැත්තට දිව්වා. ඊට පස්සෙ මොනවදෝ අතේ ගුලි කරගෙන ඇවිත් මට දික් කළා. “උංගලුක්කු උළුන්ද වඩයි වේන්ඩුමා?” ආ ඒ කියන්නෙ මට ඒවා ඕනෙද කියලා වෙන්න ඇති. අහපු විධියෙන් මම හිනා ගත්තා. මම ජනේලෙන් පැහලා වැට පුහට ගියා.

තමි මහත වළල්ලක් වගේ සුවද හමන කැමක් මගේ අතේ තිබ්බා. මම උදේ දත් මැදලත් නැතුව කැල්ලක් කට්ටි දමා ගත්තා. ස්--- හරි රහයි. “උළුන්ද වඩයි.” එයා ආයෙත් කීවා.

ආ--- මේ උළු වඩේද? අහල තිබුණාට කාල තිබුණෙ නැනෙ.

ඒත් එතකොටම, “වුටි පුතා, එන්න මුණ සෝදන්න. ඉස්කෝලෙ යන්න පරක්කු වෙනවා----” ඒ අම්මගෙ සද්දෙ. දැන් මොකද කරන්නෙ? කට්ටි වඩේ! විසි කරන්නත් බැ, රහයි. මම ඉතරු වඩේ කැල්ලත් කට්ටි ඔබාගෙන ලීද පැත්තෙන් දිව්වා. අපොයි ! ඉස්සරහටම හම්බ වුණේ අම්මා.

“මොනවද කට්ටි! කෝ බලන්න?”

අම්මා මාව අල්ලාගෙන කට්ටි අත දාලා වඩේ කැලි ටික එළියට ඇද්දා.

වන්! අපරාදෙ!

“ඒ සිංගට කන්න ගියා උළු වඩේ. තව මොනවා කවයිද මං දන්නෙ නැ. ආයින් ඒ පැත්තට ගියොත් එහෙම මම----”

අම්මා කේන්තියෙන් මගේ කණින් අල්ලලා හෙල්ලුවා. ඇයි දන්නෙ නැ අම්ම තමිලිනිලා එක්ක ඔය තරම්ම තරහ.



පහුවදා උදේ අම්මා ඉඹුල් කිරිබත් හදලා තිබුණා. මං හරිම ආසයි ඉඹුල් කිරිබත්වලට.

ඒත් කන්න වාඩි වුණාට මට කන්න බැ-බැ වගේ.

මේ තරම් රස කැමක් කොහොමද තනියම කන්නෙ? මම හෙමින්ම ඉඹුල් කිරිබත් ගෙඩියක් අරගෙන ගියා වැට පුහට. තමි වෙනදා වගේම මල් කඩනවා.

“තමි---ආ--- ඉඹුල් කිරිබත්!” මම වට පිට බලලා වැටෙන් එහාට අත දික් කළා.

“ආ---- වන්ද ! ඉම්බුල් කීබා---?” තමි හිනා වෙව් ඇවිත් ඉඹුල් කිරිබත් ගෙඩිය ගත්තා. “රොම්බ නන්ටි !”

මම රූං ගාලා ආපහු ගෙට දිව්වා. අපේ අම්මා වගේ තමිලාගෙ අම්මත් තමිට බනිද දන්නෙ නැ, අපේ කැම කැව කියලා.

මම ඉස්කෝලෙ ගිහින් එන අතරෙ කල්පනා කළේ “හවසට මාලු අල්ලන්න එනවද” කියලා අහන්නෙ කොහොමද කියලා. “ඊෂ් කැව් කම්” කිව්වොත්? ඛෑ, ඒ ඉංග්‍රීසිනෙ. දෙමළෙන් කොහොමද දන්නෙ නෑ මාලු අල්ලනවට කියන්නෙ. එහෙම නැත්නම් හැංගි මුත්තන් කරමුද කියලා අහන්නෙ කොහොමද? වන් ! දෙමළ දන්න කෙනෙක් හිටිය නම් අහගන්න තිබුණා.

මම දවල්ට කාලා ආයෙත් වත්ත පහළට ගියා. ආ, අර ඉන්නෙ තම්. තනියෙන් බට්ට පනිනවා. තණකොළ බිස්සෙ පුළුවන්යැ බට්ට පනින්න? මටත් ගොඩ කාලෙකින් බැරි වුණා බට්ට පනින්න. තනියෙන් පනින්න කම්මැලියිනෙ. තම්ටත් මට වගේම සෙල්ලමට කෙනෙක් නැතුව කම්මැලි ඇති. මම වත්ත පහළට ගිහින් තම්ට අත වැනුවා. තම්ත් හෙමින් හෙමින් වත්ත පහළට ආවා. වත්ත ඉවර වුණාම තියෙන්නෙ සපුමල් ඔයේ ගල්තලාව. සපුමල් ඔය මට ගෙදර වගේම පුරුදුයි. ඒ නිසා අම්මා එතරම් බයක් නැතුව මට යන්න දෙනවා.

අපි දෙන්නාට කතා කරගන්න බැරි වුණාට බට්ට පනින්න නම් පාඩුවක් වුණේ නෑ. අපි දෙන්නා ගල් තලාවෙ කොටු ඇඳලා බට්ට පනින්න පටන් ගත්තා. “සිලිං බිලිං” තම් බට්ට පනිනකොට මට හරි හිනා. ගෙප්පිවල සද්දෙ හරියට පන්සලේ ඇතා බට්ට පනිනවා වගේ. අපි දෙන්නම කියාපු දේවල් අපි දෙන්නටම තේරුණේ නෑ. ඒ වුණාට එයත් මම වගේම තුනේ පන්තියේ බව නම් අතින් පයින් කොහොම හරි දැන ගත්තා. තම් හරි හොඳයි කියලා මට එදාම හිතුණා. අපේ අයියට වගේ කේන්ති යන්නෙ නෑ. හොඳ යාළුවෙක් හම්බ වුණාම කොයි තරම් සතුටුද?



කළුවර වෙනකල්ම බට්ට පැනලා අපි හිනා වෙව් ආපහු ආවා. දර එකතු කරන්න වත්ත පහළට ඇවිත් අත්තම්මා අපි දිහා බලාගෙන හිටියා. “වුට් පුතාට හරි යාළුවෙක් හම්බ වෙලා වගේ.” අත්තම්මා හිනා වෙව් ඇහුවා. “හි - හි - හි ----” මම තම්ලිනිට අත වනමින් හිනා වෙව් අත්තම්මා ළඟට ගියා. “ඔය හැටි හිනා වෙන්නෙ, පුතාට තේරෙනවැයි ඒ ගොල්ලන්ගෙ බාසාව?” අත්තම්මා පොල් පිති එකතු කරමින් ඇහුවා.

“හිනා වෙන්න මොකටද භාෂාවක්?  
 හොඳයි අත්තමිමා කියන්න සිංහලෙන්  
 හිනා වෙන්නෙ කොහොමද කියලා  
 ---හි හි හි ---  
 එතකොට කියන්න දෙමළෙන්  
 හිනා වෙන්නෙ කොහොමද කියලා  
 ---හි හි හි---  
 ඉතින් දෙකම එකමනෙ.” මම කීවා.  
 අත්තමිමට හොඳටම හිනා.  
 “පිස්සු කොල්ලෙක් තමයි!”  
 අත්තමිමා මාව තුරුල් කරගනිමින් කීවා.  
 “හැබැයි ඔං අම්මට ජේන්න නම් වැඩිය  
 සෙල්ලමට යන්න එපා, තේරුණැයි?”  
 අත්තමිමා කීවා.



“අත්තමිමෙ, මං අහන්නමයි හිටියෙ. අම්මා ඇයි තමිලිනිලා එක්ක ඔව්වර  
 තරහා?” මම අත්තමිමාගෙ අතින් අල්ලාගෙන ඇහුවා.  
 “--හ්--මි-----!” අත්තමිමා ලොකු හුස්මක් ගත්තා. හිනා මුණ වෙනස් වුණා.  
 “--- පුතාට මතකයිද පුතාගෙ වූටි මාමට වෙච්ච දේ? --- අම්මා වූටි මාමාට  
 පණ වගේ ආදරෙයි --- අම්මගෙ එකම මළයනෙ. ඒ සිද්ධියෙන් පස්සෙ තමයි  
 ඔය-----” අත්තමිමා ඇත ගල්තලාව දිහා බලාගෙන කීවා.  
 අත්තමිමගෙ ඇස්වලින් සට සට ගාලා කඳුළු බේරුණා.

මට යාන්තමට වගේ මතක තිබුණා ඒ දවස.... වූටි මාමාව පෙට්ටියකින් ගෙනා  
 හැට්ටි... සෙනඟ පිරිලා... හැමෝම සුදු ඇඳලා. හැම තැනම සුදු කොඩි එල්ලලා.  
 ලොකු කලබලයක්.

“.....විශ්ව විද්‍යාලෙ ඇටිලා එතකොට කොළඹදී බෝම්බයකට අහුවෙලාලු.  
 බෝම්බ කියන්නෙ රතිකද්දවලටත් වඩා මහ හයියෙන් පිපිරෙන ඒවාලු.  
 ඒවට මිනිස්සු මැරෙනවලු.”

මට කියා දුන්නෙ කරන්දෙණියෙ  
 බාප්පලාගෙ පොඩි අයියා.  
 ඒත් මට ඒවා තේරුණේ නැ. මගේ හිතේ  
 නම් තිබුණෙ මොකක්දෝ සතුටක්.  
 සෙනඟ පිරිලා, නැදැයො ඇවිල්ලා  
 වැඩ ගොඩයිනෙ. මම කහ පාට  
 “ඔරොන්ජ් මිඩාලි” බෝතලයක් බදාගෙන  
 එහෙට මෙහෙට ඇවිද ඇවිද හිටියා.



....අපේ අම්මා පොළොවෙ හැපි හැපි ඇඬූ හැටි මට මතක් වුණා. අහල පහළ හැමෝමත් ඇඬුවා. කුරා කුඹියෙකුටවත් වරදක් නැති අහිංසකයාලු. ලොකු අම්මත් පෙට්ටිය බදාගෙන අඬනවා මට මතකයි. ඒත් මට නම් ඇඬුණො නෑ. මට කිසිම දෙයක් තේරුණෙත් නෑ. වූටි මාමා පෙට්ටියේ නිදාගෙන ඉඳලා පස්සෙ නැගිටිවි කියලයි මම හිතුවෙ. ඒත් ඊට පස්සෙ මට ඒ දවස හෙමින් හෙමින් අමතක වෙලා ගියා. මට හොඳටම මතක තිබුණො සවිනි අක්කලා සැරින් සැරේට අල්ලපු පාට පාට බිම විදුරු විතරයි.

අම්මට නිතරම වූටි මාමව මතක් වෙනවා ඇති. එතකොට වෙනත් ඇති දුක හිතෙන්නෙ, කේන්ති යන්නෙ. ඒත් අත්තම්මා නම් එහෙම නෑ. දුකයි තමයිලු. ඒත් බුදු බණ අහලා අත්තම්මා හිත නිවාගෙනලු ඉන්නෙ. ඒ නිසා කාටවත් වෙර කරන්නෙ නැලු. සංසාරෙ හැටි ඔහොම තමයිලු.

කොහොම වුණත් අම්මා පව්! මට අම්මා ගැන දුක හිතූණා. මම ආයෙත් තම්ලිනි එක්ක කතා කරන්නෙ නෑ. ඒ පැත්තටවත් යන්නෙ නෑ....

ඒත්---- තම්ලිනිත් පව්. තම්ලිනි නෙමෙයිනෙ බෝම්බ හැදුවෙ. එහෙම හිතනකොට හැමෝම පව් තමයි ! කාලෙකට පස්සෙ සෙල්ලම් කරන්න හම්බ වුණු යාළුවා එක්ක සෙල්ලම් කරන්න ඉඩක් නැති නිසා මමත් පව්. හොඳයි නැද්ද?

කොහොම වුණත් තම්ලිනි එක්ක වැඩිය සෙල්ලම් කරන්න නොගිහින් ඉන්න මම හිතා ගත්තා. ඒත් කොහෙද, හවස් වෙනකොට මගෙ හිත මට, “යන්න යන්න සෙල්ලම් කරන්න !” කියනවා. එතකොට මට සෙල්ලම් නොකරම බැරි වෙනවා. ටිකෙන් ටික ගල්පොත්ත දිහාට යැවෙනවා. මම නෙමෙයි යන්නෙ, මගේ කකුල් දෙක !

ඔහොම ටික දවසක් යනකොට තම්ලිනියි මමයි හොඳටම යාළු වුණා. ඉස්කෝලෙ ගිහින් ආවාම මම කෙලින්ම දුවන්නෙ ගල්පොත්තට. තම්ලිනිත් එනවා ගල්පොත්තට. එයා තවම ඉස්කෝලෙ යන්නෙ නෑ. ලොකු අක්කා එයාට ගෙදරදි පාඩම් කියා දෙනවලු. සිංහල දැනගෙන හිටියා නම් එයාට අපේ සපුමල්යාය කණිටු විදුහලටම එන්න තිබුණා. මගේ පන්තියටම වැටුණා නම් කොච්චර හොඳද?

අපෙ අයිසා වගේ නෙමෙයි තම්ලිනි හරි හොඳයි. අයිසා වගේ රණ්ඩුවට එන්නෙ නෑ. අයිසා එක්ක විනාඩි පහක් සෙල්ලම් කළා නම් ටොකු හතරක්වත් කන්න වෙනවා. ඒ අපෙ අයිසාගෙ හැටි. ඒ වුණාට වෙලාවකට නම් හරි හොඳයි. දවසක් ඉස්කෝලෙ ප්‍රමයෙක් මට කුරුමිබැට්ටියකින් ගහපු දවසේ, අයිසා තමයි ඒ ප්‍රමයටත් ගහලා මාව වඩාගෙන ගෙදර ආවෙ. එදා නම් හිතූණා අයිසා මට ආදරෙයි කියලා. ඒත් පහුවදා එයාගෙ ගණන් පොත උඩ තින්න වූට්ටක් හැලුණා කියලා මට දන්නා හොඳ පාරක්.

කොහොම හරි ශිෂ්‍යත්වෙන් අයිසා කොළඹ ඉස්කෝලෙකට ගිය දවසෙ තමයි අයිසාගෙ අගේ මට දැනුණේ. එදා නම් අයිසාත් ඇඬුවා, මමත් ඇඬුවා. නිවාඩුවට අයිසා එනකල් මම හිටියේ ඇඟිලි ගැන ගැන. ඒත් ඒ ආදරේ තිබුණේ දවසයි දෙකයි. හපෝයි---- ඊට පස්සේ මම ඇඟිලි ගැන ගැන හිටියේ අයිසා යනකල්. කාටද පුළුවන් හැමදාම ටොකු කන්නයි ගුටි කන්නයි. “හැබැට මේ අයිසල මල්ලිලට එක විනාඩි පහක් ඉන්න බැනේ රණ්ඩු නොවී.” අම්මත් එන්නේ බණින්නමයි. රණ්ඩු නැතුව සෙල්ලම් කරන්න පුළුවන් කියලා මම ඇත්තටම දැනගත්තේ තමිලිනිගෙන්.

ටික දවසක් යනකොට තමිලිනිට සිංහල ටික ටික පුළුවන් වුණා. “අරි ඔන්දයි.” “යෙන්ඩ බෙරි වුණා.” “අයිසයියෝ----යේක දුනව දුනව.” තමිලිනි සිංහල කතා කරනකොට මුල් දවස්වල මට බඩ අල්ලගෙන හිනා. ඒත් හරි පුදුමයි, එයා හරි ඉක්මනට සිංහල ඉගෙන ගත්තා. ආ, තමිලිනිට සිංහල පුළුවන් විතරක් නෙමෙයි, මට දෙමළත් පුළුවන්. “ආනා-ආවන්නා-ඌනා-ඌවන්නා, ඔන්රු-ඉරන්ඩු-මුන්රු-නාංගු ---” මම ගෙදර ඇවිත් අත්තමිමට කියා දෙනවා. අත්තමිමා හිනා වෙවී අහගෙන ඉන්නවා. “නායි කියන්නේ බල්ලා. පුනෙයි කියන්නේ පුසා. නාක්කු කියන්නේ දිව. මුක්කු කියන්නේ නහය.” දැන් අත්තමිමටත් ටිකක් ටිකක් දෙමළ පුළුවන්.

ටික දවසක් යනකොට අපි දෙන්නටම දෙමළ, සිංහල හොඳට පුළුවන් වුණා. ඇත්තටම අපි සෙල්ලම් කරනකොට කතා කළේ මොන භාෂාවද කියලා අපි දෙන්නටම මතක නෑ. දෙකම කළවමේ. කොහොම හරි කියාගන්න ඕනේ දේ කියවුණා නම් එව්වරයිනේ. භාෂාවල් තියෙන්නේ අදහස් කියාගන්නලුනේ.



තමිලිනි මට එයාලගෙ යාපනේ විස්තර ගොඩක් කිවා. ඉස්සර හිටියෙ යාපනේ අරක්කුවේලි කියලා ගමකලු. මුහුදු කිට්ටුවලු. එයාට හොඳට පිනන්න පුළුවනුත් ඒ නිසාලු. එයාට ලොකු අයිසා කෙනෙකුත් හිටියාලු. එයා වෙඩි වැදිලා මැරිලා දැන් අවුරුදු දෙකකටත් වැඩියිලු. අම්මා තවමත් මතක් වෙනකොට අඬනවාලු. යුද්ධෙන්ලු නැති වුණේ.

“ඉතින් ඔයාලගෙ අම්මන් අපි එක්ක තරහින්ද ඉන්නේ?” මම ඇහුවා.

“මම දන්නේ නේ.” තමිලිනි කිවෙ බිම බලාගෙන දුකෙන් වගේ.

තමිලගේ අම්මා එක දවසක් නම් මගෙ දිහා බලලා යන්නමින් හිනා වුණා. ඒත් අපේ අම්මා එක්ක නම් හිනා වෙනවා මම කවදාවත් දැකලා නෑ. ඒත් තාත්තා නම් තමිලගෙ තාත්තා එක්ක කතා කරනවා දවස් දෙක තුනක්ම දැක්කා කියලා තමි කිවා. එයාලා මෙහේ පදිංචියට එනකොට ඉස්කෝලෙ ළමයි කිව්වලු, අපොයි එහේ යන්න එපා, සිංහල මිනිස්සු හරි නපුරැයි ඔයාලට වෙඩි තියයි කියලා. ඒත් තමිලගේ තාත්තා හිනා වෙලා කිව්වලු ඒ බොරු කතා, එයාලා සිංහල අයව හරියට අඳුනන්නේ නෑ. සිංහල මිනිස්සු හරි හොඳයි කියලා. මම තමිලගෙ අයිසගෙ කතාව එදා ගෙදර ගිහින් තාත්තාට කිවා.

“මම කියලා තියෙනවා නේද යන්න එපා කියලා ඒ පැත්තේ, ආ?” මගේ කතාවෙන් කොටසක් යන්නමින් ඇහිලාදෝ අම්මා කේන්තියෙන් සාලෙට ආවා.

“ඉතින් අම්මා, තමිලා නෙමෙයිලුනෙ වුටි මාමාට බෝමිබ තිබ්බෙ. මම තමිලගේ ඇහුවා. එයා බෝමිබයක් දැකලාවත් නෑලු. ඒගොල්ලො හරි හොඳයි අම්මෙ. අම්ම කතා කරල බලන්නකො.” මම කිවා.

“කතා කරන්න? මගේ වේදනාව දන්නෙ මම විතරයි. කාටවත් කරදරයක් නැති ඒ අභිංසකයාව නැති කළා. මගෙ දැහැට පේන්න බෑ ඒ ඔක්කොම.”

අම්මා කේන්තියෙන් කිවා.

“එහෙනම් අම්මෙ, වෙල්ලේ ගෙදර සියගෙ එළවලු කොරටුවට දෙණියෙ හරක් පැන්නාම, සිය අපේ හරක් එක්කත් තරහ වෙන්න එපායෑ. ඒ වුණාට ඊයෙ ඔය හොඳට දක්කගෙන ගියේ, හියට.” මම අම්මට එවෙලෙ මතක් වුණු උදාහරණයක් අරගෙන කියන්න හැදුවා. ඒත් අම්මට ඒකෙන් තවත් තරහා ගියා.

“මට නැති වුණේ එළවළු කොටුවක් නෙමෙයිනෙ. මගේ එකම මල්ලි.--හ්--හ්--” අම්මා ඇස් දෙක තදකරගෙන කුස්සියට ගියා.

අනේ පව්, මම ඕනෙ නැති කතාවක් කියලා අම්මගේ හිත ආයෙත් රිද්දුවා. ආයෙත් කවදාවත් අම්මට ඒ ගැන මතක් කරන්නෙ නෑ කියලා මම හිනා ගත්තා. ඒත් අම්මා ඒ ටික කිව්වෙ මට නෙමෙයි තාත්තට කියලයි මට දැනුණේ. තාත්තා මාව අතින් අල්ලාගෙන උකුළේ වාඩි කරගත්තා.





“එහෙම තමයි පුතේ.  
 ගොඩක් ලොකු පාඩුවක්,  
 වේදනාවක් වුණාම දරාගන්න අමාරැයි.  
 ඒ අමාරුවෙ තරම දැනෙන්නෙ එයාලටම විතරයි.  
 එතකොට හරි වැරද්ද, හොඳ නරක පෙනෙන්නෙ නෑ.  
 එතකොට ඒ ගොඩේ ඉන්න අහිංසක අයවත් පෙනෙන්නෙ වැරදියට.....  
 අම්මට නැති වුණේ අම්ම ගොඩක් ආදරේ කළ එකම මල්ලිනෙ. ඉතින් එතකොට  
 අතින් අයට වඩා වැඩියෙන් දුක දැනෙනවා. තම්ලිනිලගෙ අම්මටත් ඒ වගේ  
 ලොකු තරහක් කේන්තියක් ඇති. එයාට නැති වුණේත් එකම පුතානෙ.....

....වැඩිපුර පාඩුවක් වේදනාවක් ඇති වුණු කෙනාට තමයි වැඩිපුර තරහක්,  
 වෛරයක් ඇති වෙන්නෙ. අපට එහෙම තරහක් නැත්තෙ අපට ඒ තරම්ම ලොකු  
 වේදනාවක් දැනිලා නැති නිසා. අපටත් එහෙම දෙයක් වුණා නම් අම්මට වගේම  
 කේන්තියක් අපටත් දැනේවි....ඒත් ඉතින් යුද්ධ කරනකොට ඔහොම තමයි. කාට  
 කාටත් පාඩු හානි වෙනවා. පැත්තක ඉන්න අහිංසකයන්ත් ඒකට අනුවෙනවා.  
 ඒකට වෙන කාටවත් වෛර කරලා වැඩක් නෑ. ඒකනෙ යුද්ධ නොකර, පුළුවන්  
 හැටියකට පුශ්න විසඳගන්න ඕනෙ කියන්නෙ.”  
 තාත්තා මගේ ඔළුව අතගාමින් දිග විස්තරයක් කිවා.

තාත්තා හිතන විධියට, තාත්තගෙ අදහස්වලට, මට පුංචි ආඩම්බරයක්  
 දැනුණා. ඒත් අම්මා පව්. අම්මගේ හිතේ තියෙන දුක මුණෙන් පෙනෙනවා.  
 ආයෙත් මම අම්මට මේ ගැන මතක් කරන්නෙවත් නෑ කියලා මම හිතා ගන්නා.  
 තම්ලිනිලගෙ අම්මටත් මේ වගේ දුකක් ඇති. ඇත්තටම මේ අම්මලා දෙන්නා  
 කවදාහරි යාළු කරන්න ඇත්නම්! ඒත් ඒක නම් කවදාවත් කරන්න බැරි වේවි.  
 තාත්තා කියනවා වගේ, අපි ලේසියෙන් කිව්වට දුක පාඩුව වුණු කෙනාටලුනෙ  
 ඒකෙ අමාරුව දැනෙන්නෙ. එතකොට යාළුවෙන්න බැමයි කියලා හිතෙනවා ඇති.

එදාට පස්සෙ මම ආයෙත් තමිලිනිලා එක්ක සෙල්ලමට යන්නෙ නෑ කියලා ආයෙමත් හිතාගත්තා. අම්මගෙ හිත රිද්දන්න බැහැනෙ. ඒත් හවස් වෙනකොට හරි කම්මැලියි. සෙල්ලමි කරන්නමයි හිතෙන්නෙ. ඉතින් මාම කාන්දමක් වගේ ගල්පොත්තට ඇදෙනවා. ඊට පස්සෙ ඉතින් කපිවර වැටෙනකල් සෙල්ලම තමයි.

අපි එක එක දවසට කළේ එක එක සෙල්ලමි. බට්ට පනිනවා, අල්ලන සෙල්ලමි කරනවා ගල් දෙබොක්කාවෙ මාළු අල්ලනවා, ආයෙත් වතුරට දානවා, හැංගිමුත්තන් කරනවා. තමිලිනි එක්ක හැංගි මුත්තන් කරන එක නම් ලේසිම ලේසියි. ඇයි, පන්සලේ ඇතා හැංගුණා වගේ සිලිං-බිලිං ගාලා සද්දෙ ඇහෙනවනෙ. ඇස් පියාගෙන වුණත් ඉන්න තැන හොයා ගන්න පුළුවන්. තමිලිනිට ඒකට හරි කේන්තියි. මාම හොයන්න එයාට පැය ගණනක් යනවා. මම එයාම එක විනාඩියට හොයනවා.

සමහර දාට අපි ගෙදරින් එක එක කෑම අරගෙන එනවා, හවසට සෙල්ලමි කරලා කන්න. ලඩ්ඩු, බුන්දි, තෝසෙ, වඩේ, රොට්ටි, පරෝටා, සමෝසා. මි---ඇත්තම කිව්වොත්, වැඩිපුරම කෑම ගෙනෙන්නෙ තමිලිනි. මම ඉතින් ඉඳහිට දවසක තමයි වැලිතලප කැල්ලක් එහෙම ගෙනියන්නෙ. අපේ ගෙදර ඒ තරම් රසකැවිලි හදන්නෙ නෑනෙ. තාත්තට සිනි හොඳ නෑලු.

සෙල්ලමි කරනකොට දවස ගෙවෙනවා දැනෙන්නෙවත් නෑ. දවසට පැය විසි හතරක් නැතුව තිස් හතරක් විතර තිබුණා නම් කොච්චර හොඳද? අපෝ නෑ. එතකොට වක්කර පාඩමත් පැය දෙකක් විතර දික් වෙයි.

තමිලිනි සමහර දාට ගල්පොත්තෙ “කෝලමි” අඳිනවා.

“කෝලං කෝලං හරි කෝලං”

මම විහිළු කරනවා.

තමිලිනිගෙ මුණ ඇඹුල් වෙනවා.

සමහර දාට කොහිල කපන්න වලට ආවාම,

අත්තමිමා ගල්පොත්තෙ නැවතිලා

අපි සෙල්ලමි කරන හැටි බලා ඉන්නවා.

සමහර දාට මම තමිලිනිට විහිළු කරනකොට

තමිලිනිගෙ මුණ දුකෙන් බර වෙනවා.

“එහෙම හිනා වෙන්න එපා පුතේ.”

අත්තමිමා මට ආදරෙන් කියනවා.

තමිලිනිලා වදුරු පිලිමයකට වඳින එකට

මම දවසක් හොඳටම විහිළු කළා.

තමිට ඒ ගැන ගොඩක් දුක හිතුණා.

තව වුට්ටෙන් අඩනවා.



“අනේ වන්දු, ඒ අපේ හනුමන් ඡාමි. අපේ දෙයියෝ ඡාමිලා තමයි අපිට පිහිට වෙනවා. ඒවාට ඉතා වෙන්න යෙපා වන්දු.” තමිලිනි මුණ ඇඹුල් කරගෙන කීවා. මට ඒත් තවත් මොනවා හරි කියලා තමි කේන්ති ගස්සන්න හිතුණා.

“සුතේ, එහෙම අනික් අයගෙ සිරිත් විරිත්වලට හිනා වෙන්න එපා. අපට ඒවා අමුතු වුණාට එයාලට ඒවා වටිනවානෙ. අපට ඒවා අමුතුවට පෙනෙන්නෙ අපට ඒවා සුරුදු නැති නිසයි. ඒ වගේම අපේ දේවලුන් එයාලට අමුතු ඇති. අපේ ඒවාට එයාලා හිනා වුණොත් අපි කැමති නෑ නේ? ඒ වගේ තමයි එයාලත්. අපට අපේ සිරිත් විරිත් වටිනවා වගේම එයාලට එයාලගෙ සිරිත් විරිත් වටිනවා. හොඳ ළමයි එහෙම හිනා වෙන්නෙ නෑ. ඒවාට ගරු කරනවා.”  
එදා හවස අත්තමිමා මාව ළඟට අරගෙන කියා දුන්නා.

එදා හැන්දෑවේ ඇඟ සෝදගෙන  
අත්තමිමයි මමයි පන්සල් යන්න  
ලැහැස්ති වුණා. තමි වැට අයිනට  
ඇවිත් හෙන්දිරික්කා ගස් අතරින්  
මට අත වැනුවා. මම ළඟට  
ආවාම මට මොකක්දෝ දුන්නා.  
කහ පාට දාස් පෙනියා මල් වට්ටියක් !



“අද ඔයාලා පන්සල් යෙනව කිවනේ ?  
ඉතින් බුදු ඡාදුට සුජ කරන්ඩ.”  
තමි මල් වට්ටිය මගේ  
අතේ තියලා හැරිලා ගියා.  
මට දැනුණේ ලොකු ලැජ්ජාවක්.  
මම එයාට කොයි තරම් නමි විහිළ  
කරලා තියෙනවද, එයාලගෙ සිරිත් විරිත්වලට.  
නහයෙ කරාබුවට, කකුලෙ ගෙජිවලටත් විහිළ කරලා තියෙනවා.  
ඒත් එයා කවදාවත් මට විහිළ කරලා නෑ. අද ඒ තරම් විහිළ කරලත්,  
තරහා වෙනවා වෙනුවට මට මල් වට්ටියකුත් ගෙනැත් දුන්නා පන්සල් යන්න.

එදා මම පන්සල් ගිහින් එනකල්ම හිතුවේ මං ගැන. මගේ අතින් කොයි තරම් නරක වැඩ වෙනවද කියලා. ඇයි මට තමි වගේ හොඳ වෙන්න බැරි? පනුවදා උදේ මම මුළු වත්තෙම තියෙන මල් ටික ඔක්කොම කැඩුවා. බෝලිද්ද, කටරොළ, අරලිය, දාස් පෙනියා, කොබෝලිල, බෝගන්විලාත් කැඩුවා. ගස්වල උඩ නැගලා, අතු වල එල්ලිලාත් කැඩුවා. හිතේ අමාරුව යන්නත් එක්ක සිලි සිලි මලු පහක්ම සුරුවලා තමිලිනිට අඬගැනුවා.

“හි - හි - හි - මේ මොකඩ මේ?”

තම මගේ දිනා බැලුවෙ තවත් විනිච්චක්ද කියලා වගේ.

“ඔයාට ! දෙවියන්ට පුප් කරන්න. මල් වැල් හදලා කොණ්ඩෙ දාගන්න. ඔහෙ එකක් කරන්න.” මම කීවා. තමිලිනි පුදුමයෙන් වගේ මගේ දිනා බැලුවා.

“අහ්--බෝම ඉෂ්තුති.” තමිලිනි මල් ටික උස්සාගෙන ගෙදර දිව්වා.  
එදා හවස සෙල්ලම් කරන්න එනකොට  
තමිලිනිගෙ ඔළුව වැහෙන්න තරම් මල්.

“පුප් කරල ඉත්තුරු ටික මං කොණ්ඩෙට දැමීමා.  
ලෂ්ඨනයිඩ.” තමිලිනි ඔළුව හරවමින් ඇහුවා.  
“ලෂ්ඨනයි, ලෂ්ඨනයි, බෝම ලෂ්ඨනයි.”  
මම හිනාව නවත්වගත්තෙ ගොඩක් අමාරුවෙන්.  
කොච්චර හිතුවත් විනිච්චක් කරන්න හිතෙනවානෙ.

අපිත් එක්ක “පන්ඡල්” යන්න තමිලිනි හරි ආසයිලු.  
ඒත් බයයිලු අම්ම බනි කියලා.  
තමිලිනි පන්ඡලට ගියොත් හැමෝම බලයි මේ  
කවුද කියලා. නළලෙ මොට්ටු තියලා,  
කොණ්ඩෙ මල් ගහලා, කකුලෙ ගෙප්පි දාලා.  
සමහර විට නැටුමකට ඇඳපු ළමයෙක් කියලා හිතයි.  
පුංචි ගැනු ළමයි නම් එයාට ගොඩක් ආස වෙයි.  
ඒත් මොට්ටුව මකලා ළමා සාරියක් ඇන්දෙව්වොත් නම්  
තමිලිනි සුදු පුංචිලාගෙ බට්ටි නංගි වගේමයි.  
කිසි වෙනසක් නෑ. දෙමළද සිංහලද කියලා  
හොයන්නවත් බෑ. දහම් පාසල් එක්ක යන්න වුණත් පුළුවන්.



මම දැන් ඉස්සරට වඩා ගොඩක් හොඳ වෙලා කියලා දවසක් අත්තමිමා කීවා. සමහර විට තමිලිනි නිසාද දන්නෙ නෑ. හොඳ ළමයි එක්ක ඉන්නකොට අනික් අයත් හොඳ වෙනවා කියන්නෙ ඇත්ත වෙන්න ඇති.

කිව්වත් වගේ, ඇත්ත තමයි. දැන් මට ඉස්සර වගේ කේන්ති යන්නෙන් නෑ. දවසම ඉන්නෙ සතුටින්. අයිසා එක්ක ඉන්නකොට දවසට තුන් හතර පාරක්වත් ගුටි කනවා. මං පොඩි නිසා, අයිසාට ගහන්න බැරි නිසා, ඉතුරු දවසම ඉන්නෙ තරහින්. ඒ මදිවට රණ්ඩු බේරන්න ඇවිත් අම්මා අපි දෙන්නටම බණිනවා. ඒත් දැන් එහෙම නෑ. මට කේන්ති ගිය දවසක් මතක නෑ. තමිලිනි හරි හොඳයිනෙ. ඉතින් කේන්ති යන්න හේතුවක් වෙන්නෙ නෑ.

.....තරහ වුණත් ඉතින් බොරුවට තමයි. වැඩිවෙලා තරහ වෙලා ඉන්න බෑ. තරහ වුණු කෙනා යාළු වෙන්න ඕනෙ. ඒත් වැඩිපුරම තරහවෙන්නෙ මම. වැඩිපුරම යාළුවෙන්නෙ තමිලිනි. එතකොට නමි මට ගොඩක් දුක හිතෙනවා. මම ගොඩක් නපුරුද කියලත් මට හිතෙනවා. කොහොම හරි තමිලිනි නිසා මම ගොඩක් හොඳ වෙලා කියලා නමි මටත් ටික ටික දැනෙනවා. අපේ අයිස නිවාඩුවට ආවම අයිසාවත් තමිලිනි එක්ක යාළු කරවන්න ඕනෙ. එයා හොඳ වුණොත් කාටද හොඳ? මටනෙ !

අපේ අයිස වගේ නෙමෙයි, තමිලගෙ අක්කා හරි හොඳයිලු. එයාට ගොඩක් ආදරෙයිලු. රසට කෑම හදන්නත් පුළුවන්ලු. බැට්ට දන්නෙ නෑ අපේ අයිසව දිලා, තමිලගෙ අක්කව අපට මාරු කරගන්න. තමිලගෙ අක්ක විතරක් නෙමෙයි, මැරුණු අයිසත් හරි හොඳයිලු. තමිට ගොඩක් ආදරෙයිලු. තමි ඒ ගැන වැඩිපුර කතා කරන්නෙ නෑ. ගොඩක් දුක ඇති. පවි ! අපේ අම්මට වුටි මාමා ගැන වගේ තමිලටත් අයිසා ගැන දුක ඇති. යුද්ධ කරනකොට ඔහොම තමයි කියලයි තාත්තා කියන්නෙ.

මොනවා වුණත් අපි දෙන්නට නමි ඒවා වැඩක් නෑ. හවසට හති වැටෙනකල් සෙල්ලමි කරන්න තියෙනවා නමි වෙන මොනවත් ඕනෙ නෑ. සමහර දාට ඇස් රතු වෙනකල් අපි සපුමල් ඔයේ නානවා. ඉවුරෙ ඉඳල ගල් දෙබොක්කට “ජබ්බස්” ගාලා පනිනවා. ඊට පස්සෙ අපි ඔයේ උඩහ ඉඳලා පහළට පිනනවා. මට නමි කොවිවර කළුත් තමි තරමි හොඳට පිනන්න බෑ. තමි නමි කුණිස්සෙක් වගේ පිනලා යනවා. දිය යට කිමිදෙන්නත් පුළුවන්. මට වෙලාවකට තමි ගැන පුංචි “ඉරිසියාවකුත්” හිතෙනවා. ඒත් යාළුවන්ට ඊර්ෂ්‍යා කරන්න හොඳ නැහැනෙ.



“තමිට හොඳට පිනන්න පුළුවන්” කියලා  
 අත්තමිමාට කිව්වාම  
 අත්තමිමා ඉස්සරවෙලාම ඇහුවෙ,  
 “පුතා ඒ බව වයාට කිව්වද?” කියලයි.  
 “වයාට මොකටද කියන්නෙ!” මම කිවා.  
 “පුතේ වහෙම හොඳ දෙයක් දැක්කාම  
 ඒ බව ඒ කෙනාට කියන්න ඕනෙ.  
 ඒක හොඳ ලස්සන පුරුද්දක්.” අත්තමිමා කිවා.  
 හොඳ දෙයක් දැක්කාම ප්‍රශංසා කරන්න  
 පුරුදු වෙන්න කියලා ඉස්කෝලෙ ගුරුතුමිත්  
 කියනවා තමයි. ඒත් මට තවමත් තමිට  
 කියා ගන්න බැරිවුණානෙ, “ඔයා හරි හොඳයි,  
 ඔයාට හොඳට පිනන්න පුළුවන්” කියලා.  
 හිතෙන් කිවාට කටින් කියාගන්න බැරි වුණේ  
 වුට්ටක් විතර “ඉරිසියාව” නිසා වෙන්න ඇති.



ඒත් පිනන්න පුළුවන් වුණාට මං වගේ ගස් නගින්න නම් තමිලිනිට බෑ.  
 මම විනාඩි දෙකට පොල් ගහ මුදුනට නගින්නෙ තමිලගෙ “හනුමන් සාමි” වගේ.  
 “අන් වැරදුණා!” ආගම ජාතිය විනිච්චලට ගන්න හොඳ නෑනෙ.  
 කොහොම හරි තමි නමි, “ඔයාට ඔන්දට ගන් නගින්න පුළුවන් නේ” කියලා කිප  
 දවසක්ම කිවා. ඒත් ඒ එක දවසකවත් මට කියන්න බැරි වුණානෙ “ඔයාට  
 හොඳට පිනන්න පුළුවන්” කියලා. ඉක්මනටම දවසක කියන්න ඕනෙ.

ඒ වුණාට දැන් නමි කාටවත් පිනන්න පුළුවන් වුණාට වැඩක් නෑ. ඔයේ  
 නාන්න තහනමි. ඔයේ උඩහ ජලාශය හදනවානෙ. ඉතින් වාන් දොරටු සැරිත්  
 සැරේ අරිනකොට ඔයේ වතුර හිටි හැටියෙ සැර වෙනවා. ඒ නිසා දැන් ඔයේ  
 නාන්න ගමේ හැමෝටම තහනමි කරලා තියෙන්නෙ. ඒ නිසා අපිට දැන් ඉස්සර  
 වගේ ඔයට පනින්න බෑ. ඔයේ දියඩුං ගහන්නත් බෑ. ගල් දෙබොක්කාවෙ මාළු  
 අල්ලන්නත් බෑ.

සමහර දාට අපි ඔය ඉවුර දිගේ ඔහේ ඇවිදිනවා. බෝවිටියා, කාමරංකා,  
 ගඳපාන, මසං, හිඹුටු, බකිණි, ඇඹුල් ඇඹිලිය, ගොරකා මද කකා, කුරුලු කුඩු  
 බල බලා, හැන්දෑ වෙනකල් යනවා. සමහර දාට ඇස් ඇරලාවත් නැති කුරුලු  
 පැටවි ඉන්න කුඩු හමිබ වෙනවා. තමිලිනි කුරුලු පැටවුන්ට හරි ආසයි.

එක දවසක් අපි වෙනදා වගේ ඔය ඉවුර දිගේ ඇවිදිමින් හිටියා. එක  
 එක ගෙඩි කාලා බඩත් පිරිලා. අපි ගල් පොත්ත උඩ බාඩි වෙලා ගල්  
 දෙබොක්කාවට කකුල් ඔබාගෙන කොරළි ගණන් කළා.



හුඟ දවසකින් ඔයට පනින්නත් බැරි වුණා.  
 ඔයේ වතුර නම් ටිකක් වැඩියි වගේ.

උඩහ වාන් ඇරලාද දන්නෙ නෑ.

“තමි, අපි අද දියඹං ගහමුද?” මං ඇහුවා.

“අයියයිගෝ, නේ නේ, යේක වතුර ගොඩා---යි”

තමිලිනි අත් දෙක ගසමින් කෑ ගැසුවා.

“අයියෝ, ඔව්වර බය මොකද්ද. මට නම් මේ ඔය ගෙදර වගේ.

හරි එහෙනම් අපි ගල් දෙබොක්කාවට බැහැලා කොරලි පැටව් අල්ලමුද?” මම කිවා.

“බේ බේ, වතුර වෙඩි වෙයි.” තමිලිනි ඔළුව වනමින් කිවා.

“එහෙනම් ඔයා ඉන්න. මම කොරලි අල්ලනවා.”

මම ගල් දෙබොක්කාවට බැහැලා කොරලි පැටව් අල්ලන්න පටන් ගත්තා. ටිකක් වෙලා යනකොට තමිලිනින් වතුරට බැස්සා. අපි දෙන්නාම කොරලි පැටව් අල්ලමින්, ආපහු වතුරට දමමින් සෙල්ලම් කළා. කොරලි පැටවුනුත් අපිව පුරුදු නිසාදෝ අපි වටේම පිනමින් හිටියා.

“චන් ! ඔත් ඇට ටිකක් දැමීමා නම් සිරි සිරි ගාලා මාළු පිරෙනවා.”

ඊළඟට අපි ගල් දෙබොක්කාව පිරමින් මාළුවන් ගණන් කළා. මම මඩකරියනුත් තමිලිනි දණ්ඩි පැටවුනුත් ගණන් කළා. අපි මාළු ගණින අතරේ ඔයේ වතුර මට්ටම ටිකෙන් ටික වැඩි වෙන බව අපි දෙන්නාම දැනුණෙ නෑ. ඒ තරමට අපි මඩකරියනුත් දණ්ඩි පැටවුනුත් සොයන්න උනන්දුවෙනුයි හිටියෙ. අපි තව තවත් මාළුවන් ගණන් කළා. වතුර ටිකෙන් ටික බොර පාට වේගෙන ආවත් මට ඒ ගැන අමුත්තක් දැනුණෙ නෑ. මගේ හිත තිබුණෙ වැඩිපුර මඩකරියන් හොයා ගන්නයි.

“චන්දු වතුර මඩ නේ?” ටික වෙලාවකින් තමි කිවා.



ඒ එක්කම පිටිපස්සෙන් ආ තරමක අමුතු “හෝ හෝ” හඬකට අපි දෙන්නාම හැට්ලා බැඳුලා. එතකොටම අපි දැක්කේ එක පාරටම ගල් දෙබොක්කාව වසාගනිමින් එන මහා වතුර කඳකුයි. ඒත් ඒ වෙනකොට හිතන්න දෙයක්වත් කරන්න දෙයක් ඉතිරි වෙලා තිබුණේ නෑ. කිසිම දෙයක් හිතා ගන්න වෙලාවක් තිබුණේ නෑ. මොනවා උනාද කියලාවත් හිතාගන්න බැරි වුණා. අපි දෙන්නාම පුළුවන් තරම් හයියෙන් කෑ ගැහුලා. කෑ ගැහුලා නෙමෙයි කෑ ගැහුණා. ඒත් වතුර පාරෙ සැරට කෑ ගහගන්නත් බැරි තරම්.



අපි වතුර පාරත් එක්ක ඔය දිගේ ඇඳිලා ගියා. ඒ එක්කම තමිලිනි වතුර පාරට ඔය මායිමට තල්ලු වුණා. ළඟ තිබුණු කුඹුක් මුලක තමි යන්තමින් එල්ලුණා. මහා වතුර කඳ ඔය දිගේ ඇඳිලා ගිහින් ඔයේ වංගුවේ සුලි ගැනුණා. මා ව දිය සුලියේ කැරකෙන හැටි මට හොඳින් දැනුණා. මම දිය සුලියෙන් ගැලවෙන්න මහන්සි ගත්තා. ඒත් ඒ එක්කම මගේ ඔලුව කොහෙදෝ හයියෙන් වැදෙනවා මට දැනුණා. ඔළුව හිරි වැටිලා වටේම කළුවර වෙන්න පටන් ගත්තා.

ඒ එක්කම තමි කුඹුක් මුල අත ඇරලා මගේ දිහාට එනවාත් මගේ කමිසයෙන් අල්ලාගන්නා හැටිත් මට යාන්තමින් පෙනුණා. අන්තිමට මගේ කණු ළඟින්ම වගේ ඇහුණු තමිගේ කැරැසුම් හඬත් එක්කම හැම දේම කළුවර වෙලා මැකිලා ගියා. මට මතක තිබුණේ එව්වරයි.....

....ඊට පස්සෙ මට පෙනුණේ පුංචි පුංචි තරු එළි. ඊළඟට සුදු පාට බිත්තියක්. අපේ ගෙදර බිත්තිය නමි වෙන්න බෑ. ඒත් හරි හැටි පැහැදිලි නෑ. “මේ කොහෙද, මොකද වුණේ?” මම ඇස් ඇරලා බැලුවා.



“සිතිය ඇවිල්ලා, සිතිය ඇවිල්ලා,” කවුදෝ කෑ ගහනවා මට ඇහුණා.  
 එක එක්කෙනා එහෙ මෙහෙ යනවාත් මගේ මුණට එබෙනවාත් මට දැනුණා.  
 ඒත් කවුරුවත් මට පැහැදිලිව අඳුන ගන්න බැරි වුණා.  
 ඒ අතරේ අම්මාගේ මුහුණ මට හොඳින් පෙනුණා.  
 “මගේ පුතේ! මගේ වූටි පුතේ!” අම්මා අඬමින් මාව බදාගත්තා.  
 “ඇයි මේ?” මට හිතා ගන්න බැරි වුණා.  
 ඒ එක්කම මම දැක්කෙ පුදුම දෙයක්. මගේ ඇඳු ලඟම හිටියේ තමිගේ අම්මා,  
 අපේ අම්මාගේ ඔපව අතගාමින්.  
 “මේක නම් වෙන්න පුළුවන්ද? මම දකින්නෙ හිනයක්ද?”  
 මම ඇසි පිය ගහලා ආයෙත් බැලුවා. ඒ එක්කම තමි මගේ ලඟට ආවා.  
 තමිගේ නළලට සුදු පාට පැලැස්තර දමලා.  
 “වන්දු ඔයාට රිදෙනවද? අපි ඔයේ ගාගෙන ගියා මතකයිද? ඔයාගෙ ඔපව  
 ගලේ වැදිලා සිතිය නැති වෙලා දැන් දවස් දෙකක් තමයි වෙනවා.”  
 තමි මගේ මුණට එබිලා කීවා.



----- මට හැමදේම හිනයක් වගේ මතක් වුණා. මම නැගිටින්න හැදුවා.

“නැගිටින්න එපා මල්ලි ඔහොම ඉන්න.”

අයිසා මගේ අත අතගාමින් කීවා. මගේ ඇස් දෙකෙන් කඳුළු ආවා.

අයිසා, අම්මා, තාත්තා, අත්තම්මා, තමී, තමීලගෙ අම්මා, තාත්තා, හැමෝම මගේ ඇඳ වටේ. මේක හිනයක්ද? මම ඇසි පිය ගහලා ආයෙත් බැලුවා. නෑ, හැමෝම ඇත්තටම යාළුවෙලා වගේ. හැමෝම එකතුවෙලා ආදරෙන් ඉන්නකොට කොයි තරම් සතුටක් හිතට දැනෙනවද? ඇඳෙන් නැගිටලා හොඳට ඇස් ඇරලාම බලන්න ඕනෙ කියලා මට හිතුණා.

මම අමාරුවෙන් නැගිටින්න හැදුවා. ඒ එක්කම ඔළුව පිටිපස්සෙන් ලොකු කැක්කුමක් ආවා. “ආහ් ---ඌහ්---” මට කෑ ගැහුණා. එතකොටම තමීගෙ අම්මයි අපේ අම්මයි මාව දෙපැත්තෙන් අල්ලා ගත්තා.

“එපා ! එපා !” “වේන්ඩාමි ! වේන්ඩාමි !”

අම්මලා දෙන්නා කෑ ගැහුවා. අම්මලා දෙන්නාගේ මුහුණු දකින කොට ඇඟට දැනුණු අමාරුව පහු කරගෙන ලොකු සතුටක් මගේ හිතට දැනුණා. ඔළුව කොයි තරම් ඊදුණත් කමක් නෑ, මට හැමෝටම ඇහෙන්න හයියෙන් කෑ ගහලා හිනා වෙන්න හිතුණා..... සතුටට !